




சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள், சென்னை ஜி.கே.எம் காலனி பேரறிஞர் அண்ணா திருமண மானிகையில் நடைபெற்ற சென்னை வடக்கு மாவட்டக் கழக ஆதி திராவிடர் நலக்குழுவின் அமைப்பாளர் வெ.இன்பசேகரன் - திருமதி.இராஜேஸ்வரி ஆகியோரின் மகன் அறிவித்த - கீர்த்திகா இணையரின் திருமண வரவேற்பு நிகழ்ச்சியில் பங்கேற்று, மணமக்களை வாழ்த்தினார்.

கொளத்தூர் நேர்மை நகர் பகுதியில்

ஒருங்கிணைந்த காவல் நிலையக் கட்டுமானப் பணிகளை விரைந்து தொடங்க வேண்டும்!

சட்டப்பேரவையில் பி.கே.சேகர்பாபு வலியுறுத்தல்!

சென்னை, செப்.5- கொளத்தூர் நேர்மை நகர் பகுதியில் காவல் துறை துணை ஆணையர் அலுவலகம், அனைத்து மகளிர் காவல் நிலையம், போக்குவரத்து காவல் நிலையம், குற்றப்பிரிவு காவல் நிலையம் மற்றும் சட்டம்-ஒழுங்கு காவல் நிலையம் ஆகியவற்றை ஒரே வளாகத்தில் அமைக்கும் திட்டத்தை நிறுவையில் வைக்காமல் விரைந்து செயல்படுத்தி, மக்கள் பயன்பாட்டிற்கு கொண்டு வர வேண்டும் என சட்டப்பேரவையில் முன்னாள் அமைச்சரும் சட்டமன்ற உறுப்பினரும் மாணவ பி.கே.சேகர்பாபு வலியுறுத்தினார்.



பி.கே.சேகர்பாபு பேசிய தாவது: கொளத்தூர் நேர்மை நகர் பகுதியில் உந்துறை செயலாளரால் காவல் துறை துணை ஆணையர் அலுவலகம், அனைத்து மகளிர் காவல் நிலையம், போக்குவரத்து காவல் நிலையம், குற்றப்பிரிவு காவல் நிலையம் மற்றும் சட்டம்-ஒழுங்கு காவல்

நிலையம் ஆகியவற்றை ஒரே இடத்தில் அமைப்பதற்கான பொறுப்பை சென்னைப் பெருநகர் வளர்ச்சிக் குழுவும் ஏற்றி நடுத்தது. இதற்கான வரைபடம் உள்ளிட்ட பணிகளும் ஏற்கெனவே தயாரிக்கப்பட்டுள்ளன. கொளத்தூர் பகுதியில் மக்கள் தொகையும் குடியிருப்புகளும் தொடர்ந்து அதிகரித்து வரும் நிலையில், பொதுமக்களின் பாதுகாப்பை உறுதி செய்வதற்கும், குற்றச் சம்பவங்கள் தொடர்பான புகார்கள் எடுக்க காவல்துறை விரைந்து நடவடிக்கை எடுப்பதற்கும் இந்த ஒருங்கிணைந்த காவல் நிலைய வளாகம் மிகவும் அவசியமானதாகும்.

எனவே, ஏற்கெனவே திட்டமிடப்பட்டுள்ள இந்த ஒருங்கிணைந்த காவல் நிலையக் கட்டுமானத் திட்டத்தை எந்த வித காலதாமதமும் இன்றி செயல்படுத்த வேண்டும். திட்டத்தை நிறுவையில் வைக்காமல் கட்டுமானப் பணிகளை விரைந்து தொடங்கி, மக்களுக்கு தேவையான காவல் வசதிகள் கிடைக்கும் வகையில் காவல் நிலைய வளாகத்தை விரைவில் பயன்பாட்டிற்கு கொண்டு வர அரசு நடவடிக்கை எடுக்க வேண்டும் என்று கேட்டுக்கொள்கிறேன். இவ்வாறு முன்னாள் அமைச்சர் பி.கே.சேகர்பாபு வலியுறுத்தினார்.

தூத்துக்குடியில் தனியார் பங்களிப்புடன்

சற்றுச்சூழலைப் பாதிக்கும் அனல்மின் திட்ட அறிவிப்புத் தேவையா?

சட்டப்பேரவை முன்னாள் தலைவர் மு. அப்பாவு கேள்வி!

நெல்லை, செப்.5- சட்டப்பேரவை முன்னாள் தலைவர் மு. அப்பாவு தனது எக்ஸ் வலை தள பதிவில் கூறியிருப்ப தாவது:-

2006 முதல் 2011 வரை கலைஞர் அவர்கள் ஆட்சி காலத்தில் வட சென்னை, மேட்டூர், வல்லூர், உடன் குடி, தூத்துக்குடி, உட்பட பல இடங்களில் 6000 MWக்கு மேல் அனல் மின் திட்டம் உருவாக்கப் பட்டு, பணிகள் முடிவடைந்து தற்போது பயன்பாட்டில் இருந்து வருகிறது. 2011 - 2021 வரை 10 ஆண்டு காலத்தில் 15,000 புதிய அனல் மின் திட்டப் பணிகள் தொடங்கப் படவில்லை என்பது உங்களுக்கு தெரியுமா CMSir?



2021-ல் தி.மு.க.ஆட்சி பொறுப்பேற்ற போது சோலார் மூலம் சுமார் 1000 MW மின் உற்பத்தி மட்டுமே செய்யப்பட்டிருந்த நிலையில் கடந்த 5 ஆண்டுகளில் நவீன சோலார் மின் திட்டத்தின் மூலம் 15,000 MWக்கு மேல் மின் உற்பத்தி செய்யப்பட்டு தடையில்லா மின்சாரம் வழங்கித் தற்போது நவீன தொழில்

மாநிலமாக மாற்றிக் காட்டியவர் முன்னாள் முதல் அமைச்சர் மு.க.ஸ்டாலின் அவர்கள் என்பது உங்களுக்கு தெரியுமா CMSir? தற்போது பாரத பிரதமர் வீடுகளுக்கு சோலார் மின் திட்டத்தின் மூலம் மின் உற்பத்தி செய்து பயன்படுத்துவதற்கு மானியம் கொடுத்து ஊக்குவிப்பதால், வரும் 5 ஆண்டு காலத்திற்குள் 50 சதவீதத்துக்கு மேற்பட்ட வீடுகள் சோலார் மின் திட்ட மூலம் விரிவுபடுத்தப்பட்டு மின் தேவைகள் வெகுவாக குறைந்து மின்சாரத்தில் தன்னிறைவு பெற்ற மாநிலமாக தமிழ்நாடு உருவாகும் என்பது உங்களுக்கு தெரியுமா CMSir? தற்போது நவீன தொழில்

இவ்வாறு அவர் தனது எக்ஸ் வலைதள பதிவில் கூறியுள்ளார்.



'அறிவாலயம்' முரளி - எம். வசந்தி ஆகியோரின் மகன் பாக்டர் மு.சாருஸ்ரி, M.B.B.S., M.S.(OBG), (Chennai10, Apollo Hospitals - First Med.) ஹெய்கொண்டம் Jc.HGF.A.P.இராமநாதன் - கலைச்செல்வி ஆகியோரின் மகன் பாக்டர் ஆர்.செல்வநாதன், M.B.B.S., (அரசு மருத்துவர், உதயநத்தம் ஆரம்ப சுகாதார நிலையம்) ஆகியோரது திருமண நிச்சயந்தர்த்தம் 31.08.2026, திங்கட்கிழமை சென்னை, அக்கார்டு ஓட்டலில் நடைபெற்றது.

கழக முற்பெரும் விழா விருதுகள்

கொள்கை உறுதிக்கான கழகத்தின் பரிசு!

புழுத்த மட்டை விழுவதும், குருத்தோலை வளர்வதும் தென்னை மரத்திற்கு இயல்பு. விழுபுறக் கண்டு தென்னமரம் பதறுவதில்லை. புதிதாக வளர்வது எது என்பதில்தான் தென்னை மரத்தின் கவனம் இருக்கும்.

75 ஆண்டுகளைக் கடந்த திராவிட முன்னேற்றக் கழகம் எனும் சமுதாய மறுமலர்ச்சிக்கான அரசியல் இயக்கம், தேர்தல் களத்தில் ஏற்படும் வெற்றிகள்தோல்விகளைக் கண்டு பதறுவதில்லை. தோல்வியின் வலியைவிட, இயக்கத்தின் வலிமை மிஸ்தான் தி.மு.க. கவனம் செலுத்தும்.

திராவிட முன்னேற்றக் கழகத்தின் கொள்கைத் திருவிழாவான முப்பெரும் விழாவை யொட்டி 2026ஆம் ஆண்டுக்கான விருதுகளை அறிவித்திருக்கிறார் கழகத் தலைவர் நம் திராவிட நாயகர். பெரியார் விருது கழக விவசாய அணியின் துணைச் செயலாளர் கு.செல்வப்பா அவர்களுக்கும், அண்ணா விருது சேலம் மத்திய மாவட்ட அமைத் தலைவர் சேலம் ஜி.கே.சுபாஷ் அவர்களுக்கும், கலைஞர் விருது கழக துணைப் பொதுச்செயலாளரும் தி.மு.க.வின் மாநிலங்களவைக் குழுத் தலைவருமான திருச்சி சிவா எம்.பி. அவர்களுக்கும், பாவேந்தர் விருது கழக மருத்துவ அணித் தலைவரான நாடாளுமன்ற முன்னாள் உறுப்பினர் டாக்டர் கனிமொழி என்.வி.என்.சோமு அவர்களுக்கும், பேராசிரியர் விருது தலைமைச் செயற்குழு உறுப்பினர் மிசா எஸ்.அகமது தம்பி அவர்களுக்கும், மு.க.ஸ்டாலின் விருது இளைஞரணி துணைச் செயலாளர் நா.இளையராஜா அவர்களுக்கும் வழங்கப்படவிருக்கிறது. விருது பெற கொண்ட நெருக்கடிகளை முடிபெரும் விழா மேடையில் விரிவாக அறிவிப்பார்கள்.

கலைஞர் விருது பெறுகிற கழக துணைப் பொதுச் செயலாளர் திருச்சி சிவா எம்.பி. அவர்கள் கல்லூரி மாணவராக மிசா சிறைவாசத்தை எதிர் கொண்டவர். சென்னை மத்திய சிறையில் கழகத் தலைவர் மு.க.ஸ்டாலின் அவர்களும், திருச்சி மத்திய சிறையில் திருச்சி சிவா அவர்களும் மிசா கைதிகளாக இருந்தார்கள். இருவருமே சிறை

யிலிருந்து போலீஸ் பாதுகாப்புடன் அவரவர் கல்லூரிகளுக்குச் சென்று தேர்வு எழுதிவிட்டு மீண்டும் சிறைக்குத் திரும்பியவர்கள். தலைமையின் கட்டளையை ஏற்று, வாழ்வின் வசந்தகாலமான இளம்பருவத்திலேயே இயக்கத்திற்காகவும் அதன் கொள்கைக்காகவும் சிறைவாசத்தை அனுபவித்த தீர்தர்கள் கோட்டம்தான் தி.மு.கழகம்.

நீதிக்கட்சியமரியாதை இயக்கத்தின் காலத்திலிருந்தே பேரறிஞர் அண்ணாவுடன் பயணித்தவர் என்.வி.நடராசன் அவர்கள். தி.மு.க.வின் உருவாக்கத்தில் அண்ணாவுக்குத் துணைநின்றவர். 1938ஆம் ஆண்டு நடந்த முதல் இந்தி எதிர்ப்பு போராட்டத்தில் என்.வி.நடராசனின் குடும்பம் முழுவதும் பங்கேற்றது. அவரது துணைவியார் புலனெஸ்வரி அம்மையார் தன் இடுப்பில் கைக்குழந்தையுடன் சிறைக்குச் சென்றார். அந்தக் குழந்தையின் பெயர் சோமசுந்தரம். பின்னாளில், தி.மு.க தொழிற்சங்கத்தில் முக்கிய பங்காற்றி, நாடாளுமன்ற உறுப்பினராக வெற்றி பெற்று, ஒன்றிய பாதுகாப்புத்துறை இணை அமைச்சராகவும் இருந்த என்.வி.என்.சோமு அவர்கள்தான் அந்த சோமசுந்தரம். அப்படிப்பட்ட பாரம்பரியமான கழகக் குடும்பத்தின் வழித்தோன்றல்தான் முப்பெரும் விழாவில் பாவேந்தர் விருது பெறவிருக்கின்ற டாக்டர் கனிமொழி என்.வி.என்.சோமு அவர்கள்.

கழகத்தின் வளர்ச்சிக்காக உழைத்த மூத்த உடன்பிறப்புகளான திரு.கு.செல்வப்பா, ஜி.கே.சுபாஷ், மிசா எஸ்.அகமது தம்பி ஆகியோருடன் இளம் வயதிலேயே டெல்டா மாவட்டக் கழகப் பணிகளில் தன்னை முழுமையாக ஈடுபடுத்திக் கொண்டு தீர்ப்புக் கொடுப்பதற்கு வரும் இளைவிய உடன்பிறப்பான நா.இளையராஜா அவர்களும் விருதுப் பட்டியலில் இடம்பெற்றிருக்கிறார். மூத்தோர், இளையோர், பெண்கள், சிறுபான்மை மினர், பட்டியல் இனத்தவர் என கழகத்திற்காகப் பாடுபடும் எல்லாத் தரப்பினரையும் ஒருங்கிணைத்து, 2026ஆம் ஆண்டுக்கான தி.மு.க.வின் முப்பெரும் விழா விருதுகள்களைத் தேர்வு செய்து அறிவித்திருக்கிறார் திராவிட நாயகராம் நம் கழகத் தலைவர்.

கழக உடன்பிறப்புகளின் பணிகளைப் பாராட்டும் விதத்திலும், மூத்தவர்களின் அர்ப்பணிப்பைக் கண்டு, இளைய உடன்பிறப்புகள் ஆர்வத்துடன் கழகப் பணியில் ஈடுபடவும் 1985ஆம்

ஆண்டு முதல் கழக முப்பெரும் விழாவில் விருதுகள் வழங்கி சிறப்பிக்கும் வழக்கத்தை உருவாக்கினார் முத்தமிழறிஞர் கலைஞர் அவர்கள். தொடக்கத்தில் பெரியார், அண்ணா, கலைஞர் பெயர்களில் ஆண்டுதோறும் விருதுகள் வழங்கப்பட்டன. முதன்முதலில் பெரியார் விருது பெற்றவர் தஞ்சைப் பெரியார் என அழைக்கப்பட்ட மண்ணை நாராயணசாமி அவர்கள். அந்த ஆண்டு அண்ணா விருது பெற்றவர் இளமானப் பேராசிரியர் அவர்கள். கலைஞர் விருது பெற்றவர் கவிஞர் பொன்னிவளவன் அவர்கள். இந்த மூன்று விருதுகளுடன் அதன்



கோவி.லொனின் தி.மு.க. தகவல் தொழில்நுட்ப அணி ஆலோசகர்.

பிறகு பாவேந்தர் விருது, பேராசிரியர் விருது, மு.க.ஸ்டாலின் விருது ஆகியவையும் ஒவ்வொன்றாக இணைந்தன.

மேற்கு மண்டலத்தின் கழகத் தளகர்த்தர்களில் ஒருவராகவும், நாடாளுமன்ற உறுப்பினராகவும், ஒருங்கிணைந்த கோவை மாவட்டக் கழகச் செயலாளராகவும் சிறப்பாக செயல்பட்டவர் புஞ்சை புளியம்பட்டி சாமிநாதன். இருவண்ணக் கரைவேட்டியை 1953ஆம் ஆண்டில் முதன் முதலில் அறிமுகப்படுத்தியவர் அவர்தான். சாமிநாதன் வீட்டில் அண்ணா, கலைஞர், பேராசிரியர் உள்ளிட்ட கழகத்தினர் பலரும் உணவருந்தியவர்கள். அவர்களுக்குத் தன் கையால் பரிமாறியவர் அவரது துணைவியார் சம்பூர்ணம்

சாமிநாதன் அவர்கள். எம்ர்ஜென்சி காலத்தில் சாமிநாதனும் கோவைகழகமுன்னணியினரும் மிசா சட்டத்தில் கைதாகி சிறைக்குச் செல்கிறார்கள். மிசா சிறைவாசிகளின் குடும்பங்களுக்கு கழகத்தின் சார்பில் மாநத்தோறும் 200 ரூபாய் வழங்கப்பட்டது. அப்போது அது பெரிய தொகை. கொள்கைக் குடும்பமாகத் திகழ்ந்த சம்பூர்ணம் சாமிநாதன் அவர்களின் கழகப் பணியைப் போற்றும் வகையில் முப்பெரும் விழாவில் அவருக்கு பெரியார் விருது அளித்துச் சிறப்பித்தார் திராவிட நாயகரான கழகத் தலைவர்.

இரண்டு ஆண்டுகளுக்கு முன் விருது வழங்கிச் சிறப்பிக்கப்பட்ட சம்பூர்ணம் சாமிநாதன் அவர்கள், இந்த ஆண்டுக்கான விருது அறிவிப்புக் களில் வெளியான நாளில் மறைவெய்தினார். தலைமைக் கழகத்தின் விருது அறிவிப்பும், அம்மையாரின் மறைவுக்குத் கழகத் தலைவர் தெரிவித்த இரங்கலும் முரசொலியில் ஒரே நாளில் வெளியானது.

முப்பெரும் விழாவில், தலைவர்கள் பெயரிலான விருதுகளுடன், திறம்படக் கழகப் பணியாற்றி வரும் ஒன்றியநகரபகுதிபேரூர் கழகச் செயலாளர்களும் கழகத் தலைவர் அவர்களால் மேடையில் சிறப்பிக்கப்படுவது வழக்கமாக உள்ளது. மூத்த முன்னோடிகளுக்கு பொற்கிழி வழங்கிடும் கழகம், இளை உடன்பிறப்புகளை ஊக்குவிக்கும் வகையாக பாராட்டுகளை இளைஞரணி வாமிலாகத் தொடர்பு மேற்கொண்டு வருகிறது.

தியாகத் தழும்புகளால் உருவான இயக்கம் தான் தி.மு.க.கழகம். ஆண்டாண்டுகாலமாக பரப்பப்பட்டு அவதூறுகளை எதிர்கொண்டு முறியடித்து, தமிழ்ச் சமுதாயத்தின் வளர்ச்சிக்காகப் பாடுபடுகிற மக்கள் இயக்கம் இது. தி.மு.க.வின் பயணத்தில் கலைஞரின் மூத்த பிள்ளையான முரசொலியின் பங்கு மகத்தானது. இன்றளவும் அது தொடர்கிறது. முத்தமிழறிஞர் கலைஞர்,

முரசொலி மாறன் ஆகியோரைத் தொடர்ந்து முரசொலியின் ஆசிரியர் பொறுப்பேற்று, கொள்கை முரசத்தைத் தொடர்ந்தவர் முரசொலி செல்வம் அவர்கள். கழகத் தலைவருக்கு உறவு முறையில் மாமா என்றாலும் அண்ணனாக, தோழனாக இருந்து அரசியலில் வழிநடத்தியவர்.

திராவிட இயக்கக் கொள்கைகளைத் திறம்பட வெளிப்படுத்தும் படைப்பாளிகளைத் தொடர்ந்து ஊக்குவித்து, அவர்களின் படைப்புகளை முரசொலியில் வெளியிட்டு வந்த முரசொலி செல்வம் அவர்கள் இரண்டாண்டுகளுக்கு முன் மறைந்த நிலையில், முரசொலி அறக்கட்டளை சார்பில் முரசொலி செல்வம் அவர்களின் பெயரால் முப்பெரும் விழாவில் விருது வழங்கப்பட்டு வருகிறது.

முரசொலி செல்வம் பெயரிலான முதல் விருது, கடந்த தி.மு.க. மூத்த பத்திரிகையாளருத்திராவிட இயக்கம் உருவாக்கிய மாற்றங்கள் தொடர்பாக ஆங்கிலத்தில் பல கட்டுரைகள் எழுதியவருமான ஏ.எஸ்.பள்ளிச்செல்வன் அவர்களுக்கு வழங்கப்பட்டது. இந்த ஆண்டுக்கான விருது, கலைஞர் தொலைக்காட்சியின் செய்தி ஆசிரியரும், திராவிட இயக்கம் மீதான அவதூறுகளை ஆணித்தரமான வாதங்களால் தவிடுபொடியாக்கும் எழுத்தாளருமான தோழர் ப.திருமாவேலன் அவர்களுக்கு வழங்கப்படவிருக்கிறது.

முத்தமிழறிஞர் கலைஞர் அடிக்கடி சொன்னது போல, இயக்கத்தின் மூத்த முன்னோடிகள் பழுத்த மட்டைகள். தென்னை மரத்திலிருந்து மட்டைகள் விழுந்தாலும், அவை இருந்த இடம், தழும்புகள் போல மரத்தில் நிலைத்திருக்கும். தென்னை மரத்தில் ஏறுபவர்களுக்கு அவை படிக்க போல உதவும்.

திராவிட இயக்கம் எந்தாளும் காய்த்துக் குலுங்கி, அவைவருக்கும் பயன் தரும் தென்னை மரம் போன்றது. இளையதலைமுறை உயர்ச் செல்வத்திற்கு, விருது பெற்ற மூத்தவர்களின் அனுபவமும் அர்ப்பணிப்பும் தென்னை மரத்தின், மட்டைகள் திறத்தல் இடத்தில் உள்ள தழும்புகள் போல நிலைத்திருக்கும். இனம் குருத்தோலைகள் காலந்தோறும் வளரும். அதை உணர்ந்தே, திராவிட அரசியல் பெரியக்கமான தி.மு.க.கழகத்திற்குத் தேவையான மறுசீரமைப்பை மேற்கொண்டிருக்கிறார் திராவிட நாயகர்.